

1986

240

Аббас Начыіев

115

632

Тазычы
шәхсијәти
вә бәди
танунаујтунлу

53116

53772

Азербайджанская
республика
БИБЛИОТЕКА
им. М.Ф. Ахундова



Бакы Јазычы 1986

А. А. А.

тә'сири азалдыр, диггәти әсас һадисәләрдән јајындырыр. Һәм «Кечә ешелону»нда, һәм дә «Учуб кетди көјәрчинләрдә Јашар Рзајев бизи һадисәләрә, мәзмун-гајәнин дәркинә «һазырлајыр». Бу «һазырлығын» артыг вә јерсизлији нәзәрдән јајынмыр.

Мүәллиф «Учуб кетди көјәрчинләр»ин мәзмунуну мәктәблиләрин һәјатындан алмышдыр. Анчаг бурада ушаг аләмнин, мәктәб һәјатынын тәсвири, нәдәнсә, арха плана чәкилир, Елдәнизлә Күлбәнизин характери јахшы ачылмыр; јединчи синиф шакирдләри ачыг-сачыг, хошакәлмәз һәрәкәтләрә сөвг едилир.

Гејдләринин сонунда демәлијәм ки, бәдин әсәрә тәләбин күн-күндән артыгы мүасир дөврдә јазычы охучу илә китаб сәһифәләриндәки «көрүшүнә» диггәт вә мәс'улијјәтлә һазырлашмалы, бәдин нәсримизин үмүми мәнәфеји кешијиндә даһа сајыг дајанмалыдыр.

УШАГЛАР УЧУН ЈАЗАНДА

«Көзүмү өмрүмдә биринчи дәфә ачан кими дүнјаны гаранлыг көрмүшәм. Бу гаранлыгдә илк дәфә ешитдикләрим бунлардыр: «Аллаһү Әкбәр», «Аллаһү Әкбәр»,— дејәндә Чәлил Мәммәдгулузадә һиссә гапылмыр, мүһити һаггында реал вә чанлы тәсәввүр јарадырды.

Мән кәндә доғулдум, сән дә шәһәрдә,
Сән бешикдә јатдың, мәнсә јәһәрдә.
Јатдың боз отлагдә боз довшан кими,
Көзүмүз дүнјаја ачылан кими.
Мән чомаг көтүрдүм, сән кағыз, гәләм.
Чомаг бир аләмдир, гәләм бир аләм,—

дејән Осман Сарывәллинин мисралары объективдир, шаирин һәјат мүшаһидәси илә ачы хатирәләринин чанлы вәһ-дәтидир. Ахы, кечмиш индијә, дүнәнсә бу күнә бәнзәмир, дәјишмә, јениләшмә вә зәнкинләшмә сијаси-игтисади, мәдәни аләмдә, инсанын заһириндә, шүүр вә психолокијасында, мүнәсибәт вә давранышында да өзүнү көстәрир. Дүнән көз охшајан, јени көрүнән, кәшф тә'сири бағышлајан бир шеј сабаһ адиләшир, өз јерини јашамаг игтидары олан башгасына верир. Инди, мә'лум мәсәләдир ки,

ушаглар «јәһәрдә јатмыр», «чомаг көтүрмүр», «Аллаһү Әкбәр! Аллаһү Әкбәр!»—сөзләрини ешитмир. Демәк, һәнки узаг кечмишин, һәтта он-он беш ил бундан әввәлки дөврүн көрпәләриндән бүкүнкү ушагларын һәјат вә көзәллик анлајышлары, тәсәввүр вә мә'луматлары кенишир. Јазычыларымыз чоху бу амилләри нәзәрә алыр, ушаг аләмнин һәссаслыгла өјрәнир, кәччә нәсли дахилән зәнкинләшдирән, она бәдин зөвг вә гида верән, тәсәввүр вә көрүшләрини кенишләндирән әсәрләр јазырлар. Онлар јаратдыглары бәдин нүмунәләрдә доғма дилин зәнкинликләриндән, Азәрбајчан ушаг әдәбијјатынын тә'сирли ән'әнәләриндән бачарыгла истифадә едир; чанлы вә долгун сурәтләр јарадыр; инсанын өзүнәмәхсус кејфијјәтләрини ишдә, мә'налы һадисәләр ахынында ачырлар. Күлһүсејн һүсејноғлу «Јағыш јағыр» һекајәсиндә һадисәләри узатмыр, ата илә оғулун сөһбәтиндән нәтичә чыхармыр, һөкм вермир, чох кичик, амма мә'налы лөвһә чызыр. Буна көрә дә һекајәдә ојун да, јағышын јағмасы вә күнәшин шүасы да Азәрин шән вә ојнаг тәбиәтинин, һиссә вә дујғуларынын ачылмасына хидмәт едән бәдин васитәјә чеврилир; онун һәрәкәт вә мүнәсибәтинә, сөз-сөһбәтинә ширинлик вә тәбилик кәтирир.

Әли Вәлијевин «Һазыр јува», Зејнал Чаббарзадәнин «Көјәрчин кимдир?», Нәриман Сүлејмановун «Өзкә шәһрәти», Әзизә Әһмәдованын «Өрдәк баласы», Исн Мәликзадәнин «Ушаглардан бири» вә башгаларынын бир сыра һекајәләри мараг доғурур, ушагларын һәјат, көзәллик, тәбиәт вә онун өзүнәмәхсуслуғу һаггында көрүш вә анлајышларыны кенишләндирир, онлары јени һадисә вә инсанларла гаршылашдырыр.

Лакин бә'зи јазычылар һекајәјә, хүсусән ушаглар үчүн јазылан һекајәләрә асан, јүнкүл жанр кими бахырлар. Дикәр тәрәфдән дә, онлар һәјаты, ушаг әдәбијјатынын ән'әнәләрини, јахуд бәдин дилин хүсусијјәтләрини өјрәнмир, охучуларын күн-күндән артан тәләб вә еһтијачларыны нәзәрә алмырлар. Һәнки тәрүбәсиз јазычыларын, һәтта өзүнәмәхсус дәст-хәтти, јазы манерасы олан Тофиг Маһмудун да бир сыра һекајәләри мараг доғурмур, охучуја јени фикир, идеја ашыламыр. Чүнки о, мөвзусуну мүасир һәјатдан алдығы бә'зи һекајәләриндә үмумиләшдирмәләр апармыр, сурәтләри фәрдиләшдирмир, күчү һадисә вә

тәсвирчиликкә верир. Бунун нәтичәсидир ки, онун «Нағыллы ев»индә онсуз да конкрет олмажан гајә чыллаглашыр; Кристиан Андерсенин еви өз-өзлүјүндә охучуну марагландырса да, јазычынын тәсвириндә кичилир, тамам адиләшир, нағыллар дүңјасы кими мә'наланмыр.

Мүәллиф «Нағыллы ев»и мүрәккәб хәтли, һекајә кими планлашдырмаға чалышмышдыр. Бурада һечәлијиндән асылы олмајараг, сурәт дә, сүжәт вә композисија да вар, лакин тәшвиш догуран һалдыр ки, бәдин «әсәрдә» бәдин дил јохдур: «...Бу нағыллы евдә дүңјанын ән мәшһур јазычысы Кристиан Андерсен јашамышдыр. Бурада, икинчи мәртәбәдәки бөјүк дәјирми отаг башдан-баша китабларла долудур. Бүтүн дүңја дилләриндә чыхан, мүхтәлиф илләрдә чап олуна, каһ тәзә, каһ көһнә көрүнән, прили-хырдалы чохла китаб рәфләрә бәзәјир. Намысы да Андерсениндир. Бу нағыллары јер үзүндә ешитмәјән вә охумајан бир адам јохдур. Јазылдығы вахтдан чох кечә дә онлар тәзәдир, көзәлдир, мараглыдыр, јахшыдыр.

Андерсен санки јенә сағдыр, јенә бүтүн дүңја ушагларынын севимли јазычысыдыр. Чүнки о, һәмишә ушагларын тәлеји илә јашамыш, һәмишә онлары мүдафилә етмәјә чалышмышдыр. Һәмин евдә ешидилән нағыл да онундур. Андерсен һәмин нағылдакы балача гыз кими бүтүн касыб ушаглары севир, онларын азадлығы, хошбәхтлији угрунда чалышырды».

Ушаг әдәбијјатынын өз сәчијјәси, мүрәккәб хүсусијјәтләри вардыр. Бурада сурәтин реаллыг вә чанлылығы, һадисәләрин тәбилик вә ахарлылығы, тәсвирин ојнаглыг вә ширилији, мүкалимәләрин јығчамлығы, нәинки сөзләрин, сәсләрин белә гулагы охшамасы, дургу ишәрәләринин белә јерли-јериндә ишләнмәси әсас вә башлыча шәртләрдәндир. Чүнки ушаглар бәдин әдәбијјатда нәсифәти, шуарчылыг вә јерсиз һашијәләри севмир, онлар јазычыдан нәтичә вә сүбүт тәләб етмирләр; онларә «сурәт, боја вә сәс лазымдыр» (Белински).

Тәкчә «Нағыллы ев» дејил, Тофиг Маһмудун «Гришка» вә «Мешәдә ағ бина» һекајәләри дә жанрын тәләбләринә чаваб вермир. Она көрә ки, јазычы һекајәләрдә нәтичә чыхарыр, һөкм верир, һәр шеји мәнтиглә һасилә јетирир.

«Гришка» солгундур, рәнксиз-бојасыз хатирә һекајәсидир. Бурада Бөјүк Вәтән мүһарибәсинин ачыларыны

дадан, «кичик бир кәшфијјат дәстәсинә башчылыг» едән командирин хатирәләри үмүмиләшмир, бәдин һәгигәт сәвијјәсинә галхмыр, Гоча кишинин Гришканын тәлејини һәмишәлик совет забитинә тапшырмасы, «гумбаралары белинә бағлајыб алманлары да, өзүмү дә партладачағам»,—демәси охучуја чох ади, тә'сирсиз көрүнүр. Чүнки мүәллиф мөвзу илә јашамамыш, һекајә боју мүһакимә јүрүтмүшдүр.

Тофиг Маһмудун «Мешәдә ағ бина» әсәриндә дә мөгсәд ајдынлығы јохдур. Һәм мәзмуну, һәм дә формасы бәсит олан бу һекајәдә мүәллиф Натәванын ајы баласы вә «рәнкенин дәјишән гурбаға» илә гаршылашмасындан, мешәдә «нә сајы, нә һесабы» олмајан ағачлардан үмуми шәкилдә данышмагла сәдәчә вәзифәсини битмиш һесаб едир. Һекајәдә мешәнин, һејванларын үмуми шәкилдә тәсвири вар, фәгәт охучуну тә'сирләндирән мә'налы детал јохдур.

Фикрәсизлик, бәситлик вә һадисәчилик Хатирә Дилбазинин «Пәләнк әһвалаты», Әләвијјә Бабајеванын «Көкә», Халидә һасилованын «Кранчы вә сәрчә јувасы», Әзизә Әһмәдованын «Сәјјар довшан» вә «Дәрсә кедән бир ушаг» һекајәләриндә өзүнү кәскин сурәтдә көстәрир.

Әкәр Хатирә Дилбазинин «Пәләнк әһвалаты»нда Севинч чох хырда һадисәләр әтрафында фырланыр, өзүнүн истәк вә арзулары һаггында һеч нә демирсә, Әләвијјә Бабајеванын «Көкә»синдә дә Баллы гарынын һејванларла сөһбәти гуру, јекнәсәг вә тә'сирсиз верилір. Халидә һасилова исә «Кранчы вә сәрчә јувасы»нда Нијазә сојуг вә е'тинасыз јанашыр, сурәтләри лүзүмсуз тәсвирләр ичәрисиндә кичилдир, санки онлары фәрди чизкиләри илә чанландырмағы јадындан чыхарыр: «Бир һәфтә кечмәди ки, көһнә евләрдән әсәр-әләмәт галмады. Онларын јерини бош бир дүзәнлик әвәз етди. Бу дүзәнликдә тәзә бинанын өзүлүнү гојмаға башладылар. Ири, һүндүр кранын һиссәләри бура дашынды. Сонра ону гурашдырдылар. Кран Нијазкилин бешмәртәбәли евләриндән дә уча олду. Онун гүлләси вә узун голу евдән ики-үч адам боју һүндүрдә галды. Бетон гарышдыран дәз-каһ гурулду. Усталар, бәнналар кәлдиләр...»

«Азәрбајчан гадыны» журналы Әзизә Әһмәдованын «Дәрсә кедән бир ушаг» һекајәсини «Балачалара охујун» рубрикасы илә чап етмишдир. Көрүндүјү кими, ад